

நிலையான வைப்புகள்
முக்கிய தகவல்கள் ஆவணம்

2019

DFCC வங்கி நிலையான வைப்புகள் பற்றி நீங்கள் அறிந்திருக்க வேண்டியவை

நீங்கள் ஏற்கனவே எமது வங்கியில் ஒரு நிலையான வைப்பைச் செய்திருந்தால் அல்லது அவ்வாறு செய்யத் திட்டமிட்டிருந்தால், அதன் மூலம் அதிகபட்ச அனுகூலங்களைப் பெற்றுக்கொள்ள உதவும் வகையில் நிலையான வைப்புத் திட்டத்தின் சிறப்பம்சங்களை உங்களுக்கு இத்தால் அறியத்தருகின்றோம்.

உள்ளடக்கம்

இலக்கம்	தலைப்பு	பக்கம்
1.	நிலையான வைப்புக் கணக்கு என்றால் என்ன?	3
2.	நிலையான வைப்புக் கணக்குகளை யார் ஆரம்பிக்க முடியும்?	3
3.	முதலீட்டிற்கான நியமன வசதி	4
4.	நிலையான வைப்பின் தனித்துவமான சிறப்பம்சங்கள்	4
5.	வட்டி	5
6.	வட்டியின் மீதான இடைநிறுத்திவைக்கப்பட்ட வரி (WHT)	6
7.	நிலையான வைப்புக்களின் முதிர்ச்சி	6
8.	நிலையான வைப்புக்களின் முன்கூட்டிய மீள்பெறுதல்	7
9.	மீள்பெறும் நிலையான வைப்புப் பணத்தைப் பரிமாற்றம் செய்யும் முறைகள்	7
10.	முதிர்ச்சியில் நிலையான வைப்பு விதிகளின் திருத்தம்	8
11.	நிலையான வைப்புக்களின் பேரிலான கடன்கள்	8
12.	பாத்தியத்தின் கீழ் நிலையான வைப்பின் முன்கூட்டிய மூடுதல்/மூடுதல்	8
13.	எம்முடன் தொடர்புகொள்ளும் முறை	8

1. நிலையான வைப்புக் கணக்கு என்றால் என்ன?

நிலையான வைப்பு என்பது உங்கள் பணத்தை ஒரு குறுகிய காலத்திற்கு அல்லது நீண்ட காலத்திற்கு முதலீடு செய்ய இடமளிக்கும் பாதுகாப்பான கணக்காகும். குறைந்தபட்சம் 1 மாத்திலிருந்து கூடியபட்சமாக 10 ஆண்டுகள் வரை உங்கள் பணத்தை முதலீடு செய்யும் சுதந்திரத்தை DFCC நிலையான வைப்பு உங்களுக்கு வழங்குகின்றது.

சேமிப்புக் கணக்குகளுக்கான வட்டியைவிடக் கூடுதலான வட்டி நிலையான வைப்புக் கணக்குகளுக்கு வழங்கப்படும். நிலையான வைப்புகளுக்கான வட்டியானது வைப்புக் காலத்திற்கேற்ப வேறுபடும். சம்பாதிக்கப்படும் வட்டியை முதிர்ச்சியில் அல்லது மாதாந்தம், காலாண்டு, அரையாண்டு, வருடாந்தம் ஆகிய கிரமமான கால இடைவெளிகளில் நீங்கள் பெற்றுக்கொள்ள முடியும்.

2. நிலையான வைப்புக் கணக்குகளை யார் ஆரம்பிக்க முடியும்?

- 18 வயதிற்கு மேற்பட்ட இலங்கைப் பிரஜைகள்
- செல்லுபடியாகும் வதிவிட வீசாவை வைத்திருக்கும் இலங்கைப் பிரஜை அல்லாதவர்கள்

புதிய வாடிக்கையாளர்களுக்கு

உங்கள் நிலையான வைப்புக் கணக்கை ஆரம்பிப்பதற்கு அருகிலுள்ள DFCC வங்கிக் கிளைக்குச் செல்லுங்கள். கணக்கை ஆரம்பிப்பதற்கான ஆவணப் படிவங்களை அங்குள்ள எமது அலுவலர்கள் வழங்குவார்கள். நீங்கள் அவற்றை வாசித்து, பூரணப்படுத்திக் கையளிக்க வேண்டும். நீங்கள் உங்கள் தேசிய அடையாள அட்டையை/கடவுச்சீட்டை அல்லது சாரதி அனுமதிப்பத்திரத்தைக் கொண்டுவந்தால் போதுமானது.

திரண்ட வட்டியை வரவு வைப்பதற்கு ஏதுவாக, நிலையான வைப்புடன் ஒரு சேமிப்புக் கணக்கை அல்லது நடைமுறைக் கணக்கையும் நீங்கள் ஆரம்பிப்பது நல்லதென நாம் ஆலோசனை கூறுகின்றோம்.

தற்போதைய வாடிக்கையாளர்களுக்கு

வங்கியுடன் ஏற்கனவே தொடர்பை வைத்திருக்கும் வாடிக்கையாளர் என்ற முறையில், நீங்கள் உங்களுக்கு வசதியான DFCC வங்கிக் கிளை ஒன்றிற்குச் சென்று, இந்த விடயம் தொடர்பில் விசேடமாக ஒதுக்கப்பட்டுள்ள அலுவலர் ஒருவருடன் பேசுங்கள். உங்கள் தேவைகளையும் முதிர்ச்சிக் காலம், வைப்பின் பெறுமதி, வட்டி சேர்ப்புக்கான அறிவுறுத்தல்கள் போன்ற விபரங்களையும் படிவத்தில் நிரப்ப வேண்டும்.

நீங்கள் ஏற்கனவே எம்மிடம் வைத்திருக்கும் ஒரு சேமிப்புக் கணக்கில் அல்லது நடைமுறைக் கணக்கில் உள்ள பணத்தை நிலையான வைப்பில் வைப்புச் செய்வதற்கு உத்தேசித்திருந்தால், அக் கணக்கிலிருந்து குறிப்பிட்ட தொகைக்கான பணத்தைப் பரிமாற்றம் வேண்டும். அவ்வாறு இல்லையெனின், நிலையான வைப்பில் பணத்தை முதலீடு செய்வதற்குப் பின்வரும் முறைகளில் ஒன்றைப் பயன்படுத்தலாம்:

- நேரடிப் பண வைப்பு
- காசோலை மூலமான வைப்பு
- கொடுப்பனவுக் கட்டளைகள்
- உள்ளகப் பணப் பரிமாற்றங்கள்
- SLIP/ CEFT/ RTGS பரிமாற்றங்கள் (சேமிப்பு அல்லது நடைமுறைக் கணக்குகளுக்கு)

தேவைப்படி, மேற்குறிப்பிட்ட வழிமுறைகளைக் கூட்டாகப் பயன்படுத்தியும் நிலையான வைப்பில் முதலீடு செய்வதற்கான பணத்தை நீங்கள் செலுத்தலாம். ஆயினும், முதலீட்டிற்கான மொத்தப் பணமும் உங்கள்

சேமிப்பு அல்லது நடைமுறைக் கணக்கில் தேறிய பின்னர், அத் தொகையானது நிலையான வைப்பிற்கு மாற்றப்பட்ட பின்பு மாத்திரமே நிலையான வைப்புக் கணக்கானது செயற்படுத்தப்படும்.

3. முதலீட்டிற்கான நியமன வசதி

உங்கள் நிலையான வைப்புக் கணக்கிற்கென இன்னுமொருவரை நியமிக்க நீங்கள் விரும்பினால், கணக்கை ஆரம்பிக்கும் வேளையில் அல்லது ஆரம்பித்த பின் அவ்வாறு செய்யலாம். நியமிக்கப்படுவரின் விபரங்கள் அவருக்குக் கிடைக்க வேண்டிய சதவீதம் மற்றும் உங்கள் கணக்கு விபரங்கள் நியமனப் படிவத்தில் நிரப்பப்பட வேண்டும். நீங்கள் செல்லும் கிளையிலுள்ள எமது அலுவலர் ஒருவருடன் இது சம்பந்தமாகப் பேசுங்கள். அவர் உங்களுக்கு உதவுவார்.

4. நிலையான வைப்பின் தனித்துவமான சிறப்பம்சங்கள்

இதோ, இத் திட்டத்தின் சில சிறப்பம்சங்கள்

- நிலையான வைப்பிற்குரிய குறைந்தபட்ச வைப்புத் தொகை இ.ரூ.10,000.00
- ஆகக்கூடிய முதலீடு சம்பந்தமான உச்சவரம்பு எதுவும் கிடையாது
- வைப்புத் தொகை, காலம், வட்டி வீதம் ஆகிய விபரங்களை உள்ளடக்கிய நிலையான வைப்புச் சான்றிதழ் உங்களுக்கு வழங்கப்படும்
- இம் முதலீட்டுத் திட்டம் 1 மாதம் முதல் 10 ஆண்டுகள் வரைப்பட்ட ஒரு நிலையான ஒப்பந்தக் காலத்தைக் கொண்டது.
- நிலையான வைப்புக் கணக்கை ஆரம்பிக்கும் வேளையில் முதிர்ச்சி அறிவுறுத்தல்களைத் தெரிவு செய்யலாம். முதலீட்டை மாத்திரம் அல்லது முதலீட்டையும் வட்டியையும் சேர்த்து மீள முதலீடு செய்வது பற்றி நீங்கள் தீர்மானிக்கலாம். சேர்ந்த வட்டித் தொகையை மற்றுமொரு வங்கிக் கணக்கிற்கு அனுப்பும்படியும் நீங்கள் அறிவுறுத்தல் வழங்கலாம்.
- வைப்புச் சான்றிதழைப் பிணையாக வைக்கவோ அல்லது இன்னுமொருவருக்குக் கைமாற்றவோ முடியாது.
- உங்கள் நிலையான வைப்பு முதிர்ச்சியடைந்ததும் உரிய பணத் தொகையை உங்களுக்கு வசதியான எந்தவொரு DFCC கிளையிலிருந்தும் மீட்டுக்கொள்ளலாம்.
- முதிர்ச்சியடைந்த நிலையான வைப்பின் முதலீட்டை மட்டும் அல்லது முதலீட்டையும் அதனுடன் சேர்ந்த வட்டியையும் ஒரு மூன்றாம் தரப்பிற்கு மாற்ற நீங்கள் விரும்பினால், சம்பந்தப்பட்ட தரப்பிற்கான கொடுப்பனவுக் கட்டளை ஒன்றை ஒழுங்குசெய்யும்படி நீங்கள் வங்கிக்கு அறிவுறுத்தல் வழங்கலாம். இது தொடர்பான கட்டளைகளை அறிய, எமது வலைத்தளத்திலுள்ள விதிப்பனவுகள் பக்கத்தைப் பார்க்கவும்.
- உங்கள் நிலையான வைப்பு முதிர்ச்சி அடையும்போது, நீங்கள் வங்கிக்கு வழங்கிய செயற்படுத்தல் அறிவுறுத்தல்களுக்கு அமைவாகப் பணம் விடுவிக்கப்படும்.
- நிலையான வைப்பை ஆரம்பித்த வேளையில் வழங்கப்பட்ட செயற்பாட்டு அறிவுறுத்தல்களில் ஏதேனும் திருத்தம் செய்ய நீங்கள் விரும்பினால், வைப்பு முதிர்ச்சியடைவதற்கு முன்னர் அவ்வாறு செய்ய வேண்டும்.

5. வட்டி

உங்கள் நிலையான வைப்புக்கான வட்டி, நடைமுறையிலுள்ள சந்தை வீதங்களுக்கும் காலத்திற்குக் காலம் மத்திய வங்கியினால் மேற்கொள்ளப்படும் கொள்கை வீத மாற்றங்களுக்கும் அமைவாக வங்கியினால் தீர்மானிக்கப்படும். வட்டியானது தினசரி அடிப்படையில் கணிக்கப்பட்டு, நிலையான வைப்பின் முதிர்ச்சியின்போது அல்லது நீங்கள் கேட்டுக்கொண்ட வட்டிக் கொடுப்பனவு இடைவெளிகளில் வரவு வைக்கப்படும்.

தற்போதைய வட்டி வீதங்களை, www.dfcc.lk என்ற எமது வலைத்தளத்தில் பார்க்கலாம்.

வட்டிக் கொடுப்பனவுகள்

மாதாந்தம், காலாண்டுதோறும், அரையாண்டுதோறும், வருடாந்தம், முதிர்ச்சியில் என்ற வட்டிக் கொடுப்பனவு முறைகளில் ஒன்றைத் தெரிவுசெய்ய உங்களுக்கு வாய்ப்பு அளிக்கப்படும்.

நிலையான வைப்பிற்கு முதிர்ச்சியில் வழங்கப்படும் வட்டி வீதத்தைப் பார்க்கிலும் மாதாந்த, காலாண்டு, அரையாண்டு மற்றும் வருடாந்த வட்டிக் கொடுப்பனவுக்கான வட்டி வீதங்கள் குறைவாக இருக்கும்.

முதிர்ச்சியில் அல்லாது வேறொரு இடைவெளியில் வட்டியைப் பெறுவதற்கு நீங்கள் தெரிவு செய்தால், உங்கள் வட்டிச் சம்பாத்தியத்தை வரவு வைப்பதற்கு வசதியாக சேமிப்பு அல்லது நடைமுறைக் கணக்கொன்றை ஆரம்பிப்பது நன்மையளிக்கும்.

உங்கள் வட்டிச் சம்பாத்தியம் வேறொரு வங்கியில் பேணப்படும் கணக்கில் வரவு வைக்கப்பட வேண்டுமென நீங்கள் விரும்பினால், வங்கிகளுக்கு இடையிலான பணப் பரிமாற்ற வசதியைப் பயன்படுத்தி அவ்வாறு செய்ய முடியும்.

6. நிலையான வைப்புக்களின் முதிர்ச்சி

உங்கள் நிலையான வைப்பு முதிர்ச்சிக் காலத்தை அடைந்ததும், அதிலுள்ள பணத்தை மீள முதலீடு செய்ய அல்லது வைப்புக் கணக்கை ஆரம்பித்த நேரத்தில் வழங்கிய செயற்பாட்டு அறிவுறுத்தல்களுக்கேற்ப அதனை இடமாற்றம் செய்ய மற்றும் மீளப்பெற உங்களுக்கு வாய்ப்பளிக்கப்படும். உங்களுக்கான விருப்பத்தேர்வுகளின் விபரங்கள் கீழே தரப்பட்டுள்ளன.

■ பணத்தை மீள முதலீடு செய்தல்

நீங்கள் உங்களது முதலீட்டுத் தொகையையும் அதனுடன் சேர்ந்த வட்டியையும் உங்களுக்கு விருப்பமான இன்னுமொரு காலப்பகுதிக்கு மீள முதலீடுசெய்யலாம். அல்லது முதலீட்டுத் தொகையை மாத்திரம் உங்களுக்கு விருப்பமான இன்னுமொரு காலப்பகுதிக்கு மீள முதலீடு செய்துவிட்டு, வட்டித் தொகையை உங்கள் சேமிப்பு அல்லது நடைமுறைக் கணக்கிற்கு மாற்றலாம் அல்லது மீளப்பெறலாம்.

அவசியமான கொடுக்கல் வாங்கலைச் செய்வதற்கு, நீங்கள் வங்கிக்கு எழுத்துமூல அறிவுறுத்தலை வழங்குவதுடன், கணக்கு ஆரம்பிக்கப்பட்டபோது வழங்கப்பட்ட நிலையான வைப்புச் சான்றிதழையும் சமர்ப்பிக்க வேண்டும்.

■ பணத்தை இடமாற்றம் செய்தல் மற்றும் மீளப்பெறுதல்

நிலையான வைப்பு முதிர்ச்சி அடைந்ததும், உங்கள் முதலீட்டையும் அதனுடன் சேர்ந்த வட்டியையும் நீங்கள் இடமாற்றம் செய்து மீளப்பெற முடியும்.

அவசியமான கொடுக்கல் வாங்கலைச் செய்வதற்கு, நீங்கள் வங்கிக்கு எழுத்துமூல அறிவுறுத்தலை வழங்குவதுடன், கணக்கு ஆரம்பிக்கப்பட்டபோது வழங்கப்பட்ட நிலையான வைப்புச் சான்றிதழையும் சமர்ப்பிக்க வேண்டும்.

■ தன்னியல்பான புதுப்பித்தல்

நீங்கள் சரியான அறிவுறுத்தல் எதையும் வங்கிக்கு வழங்காதிருந்தால், உங்கள் நிலையான வைப்பு முதிர்ச்சி அடைந்ததும் முதலீட்டுத் தொகையும் அதனுடன் சேர்ந்த வட்டியும் உங்கள் மூல நிலையான வைப்பினைப் போன்ற இன்னுமொரு காலப்பகுதிக்கு வங்கியினால் புதுப்பிக்கப்படும்.

நீங்கள் கணக்கை ஆரம்பித்த வேளையில் உங்களுக்கு வழங்கப்பட்ட நிலையான வைப்புச் சான்றிதழ், பணத்தை மீளப்பெறும் நேரத்தில் வங்கிக்குச் சமர்ப்பிக்கப்படுவது கட்டாயமல்ல.

7. நிலையான வைப்புக்களின் முன்கூட்டிய மீள்பெறுதல்

நீங்கள் வங்கிக்கு எழுத்துமூல வேண்டுகோள் விடுக்கும் பட்சத்தில், உங்கள் நிலையான வைப்பை முதிர்ச்சிக்கு முன்பே மீள்பெற முடியும். இது அனுமதிக்கப்படுகின்றபோதிலும், முதலீடானது ஒப்பந்தம் செய்யப்பட்ட காலம் வரை நடைமுறையில் இருக்கவில்லை என்பதால் வட்டியானது குறைக்கப்படும்.

உங்கள் நிலையான வைப்பு வேறு ஒருவருடன் அல்லது பலருடன் சேர்ந்து மேற்கொள்ளப்பட்ட கூட்டுக் கணக்காக இருப்பதுடன், “அனைவரும் கையொப்பமிட வேண்டும்” என்ற செயற்பாட்டு அறிவுறுத்தலையும் கொண்டிருந்தால், பணத்தை மீள்பெறும்/இடமாற்றம் செய்யும் சந்தர்ப்பத்தில் உங்கள் தேவையை நிறைவேற்றுவதற்குச் சம்பந்தப்பட்ட சகல தரப்பினரும் வங்கியில் சமூகமளிப்பது கட்டாயமாகும்.

உங்கள் கூட்டுக் கணக்கு “எந்தவொரு தரப்பும் கையொப்பமிடலாம்” என்ற செயற்பாட்டு அறிவித்தலைக் கொண்டிருந்தால், ஒரு தரப்பின் கையொப்பத்துடன் பணத்தை மீள்பெறலாம்.

8. மீள்பெறும் நிலையான வைப்புப் பணத்தைப் பரிமாற்றம் செய்யும் முறைகள்

நிலையான வைப்பிலிருந்து எடுக்கப்பட்டு மீள்பெறப்படும் பணத்தை வேறு வங்கிகளுக்கு இடமாற்றம் செய்ய விரும்பினால், அதற்கென எழுத்துமூல வேண்டுகோள் ஒன்றை அல்லது பொது வேண்டுகோள் படிவத்தை வங்கிக்குச் சமர்ப்பிக்க வேண்டும். இச் செயற்பாடு வங்கி அறிவிடுகளுக்கு உட்படும்.

விதிப்பனவுகளை அறிந்துகொள்ள www.dfcc.lk என்ற எமது வலைத்தளத்தில் பிரவேசிக்கவும்.

- SLIPS/ CEFT/ RTGS மூலம் வேறு வங்கிகளுக்கான பணப் பரிமாற்றம்
- வங்கி அறிவிடுகளுக்கு உட்பட்டதாக, கொடுப்பனவுக் கட்டளைகளும் வழங்கப்படலாம். கொடுப்பனவுக் கட்டளையானது “கணக்குப் பெறுநர்” என்று குறுக்குக்கோடு இடப்பட்ட உங்கள் பெயரில் வரையப்படும்.

9. முதிர்ச்சியில் நிலையான வைப்பு விதிகளின் திருத்தம்

உங்கள் நிலையான வைப்புக் கணக்கு முதிர்ச்சியடைவதற்கு முன்னர் வங்கிக்கு எழுத்துமூல வேண்டுகோள் ஒன்றை விடுப்பதன் மூலம் நீங்கள் உங்களுடைய நிலையான வைப்புக் கணக்கிற்கான முதிர்ச்சி அறிவுறுத்தல்களை மாற்றும்படி கேட்கலாம். அவ்வாறு கோரப்படும் மாற்றங்கள் நிலையான வைப்பின் மூல முதிர்ச்சித் திகதியில் செயற்படுத்தப்படும் என்பதைக் கவனிப்பது முக்கியமாகும்.

மாற்றங்களைச் செய்யும்போது, வங்கியானது உங்கள் தற்போதய நிலையான வைப்புக் கணக்கை மூடிவிட்டு, புதிய கணக்கொன்றை ஆரம்பிக்க வேண்டியிருக்கும்.

10. நிலையான வைப்புகளின் பேரிலான கடன்கள்

நிலையான வைப்பிலுள்ள தொகையின் 90 சதவீதம் என்ற உச்சவரம்பிற்கு உட்பட்டதாக, நீங்கள் உங்களுடைய நிலையான வைப்புக் கணக்கின் பேரில் கடனை அல்லது மேலதிகப் பற்றைப் பெற முடியும். ஒவ்வொரு திட்டத்திற்கும் ஏற்புடைய நிபந்தனைகளுக்கு அமைவாகவே இக் கடன் வழங்கப்படும்.

இக் கடன் வசதியைப் பெறுவதற்கு, நீங்கள் விண்ணப்பப் படிவம் ஒன்றை முறைப்படி நிரம்புவதுடன் எதிரீட்டுக்கான கடிதம் ஒன்றையும் வழங்க வேண்டும்.

11. பாத்தியத்தின் கீழ் நிலையான வைப்பின் முன்கூட்டிய மூடுதல்/மூடுதல்

நீங்கள் உங்களுடைய நிலையான வைப்புக் கணக்கின் பேரில் ஏற்கனவே ஒரு கடனை அல்லது மேலதிகப் பற்றைப் பெற்றிருக்கும் பட்சத்தில், நிலையான வைப்பிலுள்ள பணத்தை மீள்பெற விரும்பினால், முதல்

நடவடிக்கையாக உங்கள் தேவையைக் குறிப்பிட்டு எழுத்துமூல வேண்டுகோள் ஒன்றை வங்கிக்குச் சமர்ப்பிப்பது அவசியம்..

உங்கள் நிலையான வைப்பை மீள்பெறுவதற்கு முன்னர், கடன் அல்லது மேலதிகப் பற்றுக்காக பிணை என்ற நிலையிலிருந்து உங்கள் நிலையான வைப்பு செயலிழந்துவிடும். எனவே, நீங்கள் பெற்ற ஏதேனும் கடனின் அல்லது மேலதிகப் பற்றின் நிலுவைகளும் வங்கிக்குச் செலுத்தப்பட வேண்டிய ஏதேனும் அறவீடுகளும் உங்கள் நிலையான வைப்பிலிருந்து கழிக்கப்படும்.

12. எம்முடன் தொடர்புகொள்ளும் முறை

+94(11)2350000 என்ற எமது 24 மணிநேர தொடர்பு நிலைய தொலைபேசி இலக்கத்தினூடாக அல்லது info@dfccbank.com என்ற மின்னஞ்சல் மூலம் நீங்கள் எம்முடன் தொடர்புகொள்ளலாம். எமது கிளை ஒன்றிற்கும் நீங்கள் விஜயம் செய்யலாம். கிளைகளின் விபரங்களை எமது வலைத்தளத்தில் பாருங்கள்.